

സംഗമയുഗത്തിലെ പ്രാപ്തികളുടെ പ്രാലബ്ധി അനുഭവം ചെയ്യും മാസ്റ്റർ ദാതാവും മഹാ സഹയോഗിയുമായി മാറും

ഇന്ന് ഭാഗ്യവിദാതാവായ ബാബ തന്റെ ശ്രേഷ്ഠ ഭാഗ്യവാൻ കുട്ടികളെ കണ്ടുകൊണ്ടിരിക്കുകയാണ്. ഓരോ കുട്ടികളുടേയും ഭാഗ്യത്തിന്റെ രേഖകൾ കണ്ടു കണ്ട് ഭാഗ്യവിദാതാവായ ബാബ ഹർഷിതനാവുകയാണ് കാരണം മുഴുവൻ കല്പത്തിൽ കറങ്ങി നോക്കിയാൽ നിങ്ങളുടെ അത്രയും ശ്രേഷ്ഠ ഭാഗ്യം ലഭിച്ചവരായി ധർമ്മാത്മാവോ, മഹാത്മാവോ, രാജ്യാധികാരി ആത്മാവോ ആരും തന്നെയില്ല. നിങ്ങൾ സംഗമയുഗീ ശ്രേഷ്ഠ ആത്മാക്കൾക്കു ലഭിച്ച ഇത്രയും വലിയ ഭാഗ്യം ആർക്കും ലഭിച്ചിട്ടില്ല. മസ്തകത്തിലെ തന്റെ ഭാഗ്യത്തിന്റെ രേഖകൾ കാണാറുണ്ടോ? ബാപ്ദാദ ഓരോ കുട്ടിയുടേയും മസ്തകത്തിൽ പ്രകാശിക്കുന്ന ജ്യോതിയുടെ ശ്രേഷ്ഠ രേഖ കാണുന്നു. നിങ്ങളെല്ലാവരും സ്വന്തം രേഖ കാണുന്നില്ലേ? കണ്ണുകളിൽ നോക്കിയാലോ സ്നേഹത്തിന്റേയും ശക്തിയുടേയും രേഖകൾ സ്പഷ്ടമാണ്. മുഖത്തേക്കു നോക്കിയാലോ മധുരമായ ശ്രേഷ്ഠ വാക്കുകളുടെ രേഖകൾ തിളങ്ങുന്നു. ചുണ്ടുകളിൽ നോക്കു ആത്മീയ മന്ദ സ്മിതം, ആത്മീയ സന്തോഷത്തിന്റെ തിളക്കമാർന്ന രേഖ കാണപ്പെടുന്നു. ഹൃദയത്തിലേക്കു നോക്കിയാലോ അഥവാ മനസ്സിലേക്കു നോക്കിയാലോ ഹൃദയേശ്വരനായ രാമന്റെ സ്നേഹത്തിൽ ലയിച്ചിരിക്കുന്ന രേഖ സ്പഷ്ടമാണ്. കൈകളിലേക്കു നോക്കു, രണ്ടു കൈകളിലും സർവ്വ ഖജനാവുകളാൽ സമ്പന്നമായിരിക്കുന്നതിന്റെ രേഖകൾ കാണുന്നു, കാലുകളിൽ നോക്കു ഓരോ ചുവടിലും കോടികളുടെ പ്രാപ്തിയുടെ രേഖ സ്പഷ്ടമാണ്. എത്ര വലിയ ഭാഗ്യമാണ്!

ഭാഗ്യവിദാതാവായ ബാബ ഓരോ കുട്ടിക്കും പുരുഷാർത്ഥത്തിലൂടെ, ശ്രേഷ്ഠ കർമ്മങ്ങളാകുന്ന പേനയിലൂടെ ഈ രേഖകളെല്ലാം വരക്കുവാനുള്ള പൂർണ്ണ സ്വാതന്ത്ര്യം തുറന്ന ഹൃദയത്തോടുകൂടി നൽകിയിരിക്കുകയാണ്. എത്രമാത്രം നീട്ടി ഈ രേഖ വരക്കണമോ അത്രയും നീട്ടി വരക്കുവാൻ സാധിക്കും, എന്നാൽ തന്നിരിക്കുന്ന സമയത്തിനകത്ത് ചെയ്യണം. ആർക്ക് എത്രമാത്രം നീട്ടി വരക്കണമോ സ്വയം അത്രയും വരക്കുവാൻ സാധിക്കും, ബാബ പേന നിങ്ങളുടെ കൈയിലാണ് തന്നിരിക്കുന്നത്. ആ രേഖകൾ വരക്കുവാൻ അറിയാമോ? വരച്ചിട്ടുണ്ടോ അതോ വരക്കുവാൻ അറിയില്ലേ? എല്ലാവർക്കും അറിയാമോ? (അറിയാം) വളരെ നല്ലത്. നോക്കൂ, ഇപ്പോഴത്തെ ഭാഗ്യത്തിന്റെ രേഖ നിങ്ങളെ മുഴുവൻ കല്പത്തിലും ശ്രേഷ്ഠമാക്കിത്തീർക്കും. 21 ജനം സദാ സുഖിയും സമ്പന്നവുമായിരിക്കുവാനുള്ള രേഖകളാണിത്, പിന്നെ ദ്വാപര കലിയുഗങ്ങളിൽ നിങ്ങൾ പുജ്യരായിത്തീരുന്നതിനുള്ള രേഖ ശ്രേഷ്ഠമായിത്തന്നെ ഇരിക്കുന്നു. ഈ സമയത്തെ ഭാഗ്യത്തിന്റെ രേഖ മുഴുവൻ കല്പത്തിലും സദാ കൂടെ ഉണ്ടായിരിക്കും കാരണം അവിനാശിയായ ബാബ നൽകുന്ന അവിനാശിയായ രേഖയാണ്. എങ്കിൽ സദാ തന്റെ ശ്രേഷ്ഠ ഭാഗ്യത്തിന്റെ രേഖ സ്മൃതിയിൽ ഉണ്ടാവാറുണ്ടോ? ഉണ്ടാവാറുണ്ട് പക്ഷേ ചിലപ്പോൾ അപ്രത്യക്ഷമായിരിക്കും ചിലപ്പോൾ പ്രത്യക്ഷമായിരിക്കും, അതോ സദാ പ്രത്യക്ഷമായാണോ ഇരിക്കുന്നത്? ഇക്കാര്യത്തിൽ വളരെ കുറച്ചു പേരെ കൈ ഉയർത്തുന്നുള്ളൂ, നോക്കൂ സദാ പ്രത്യക്ഷമായിരിക്കണം. സദാ പ്രത്യക്ഷമായിരിക്കുന്നതിന്റെ ലക്ഷണമിതാണ് -പഴയ സ്മൃതികൾ പഴയ സംസ്കാരങ്ങളുടെ രേഖകൾ അപ്രത്യക്ഷമാകും. ഒരിക്കലും പഴയ സംസ്കാരങ്ങളുടെ രേഖകളോ പഴയ സ്മൃതികളുടെ രേഖകളോ പ്രത്യക്ഷമാകില്ല. അപ്രത്യക്ഷമായിരിക്കും. അപ്രത്യക്ഷമായി അപ്രത്യക്ഷമായി അത് സമാപ്തമാകും. എവിടെയാണോ ശ്രേഷ്ഠ ഭാഗ്യത്തിന്റെ രേഖകൾ പ്രത്യക്ഷമായിരിക്കുന്നത് അവിടെ പഴയ രേഖകൾ പ്രത്യക്ഷമാവുക അസംഭവ്യമാണ്. അഥവാ പ്രത്യക്ഷമാകുന്നുണ്ടെങ്കിൽ തെളിയുന്നത് ശ്രേഷ്ഠ ഭാഗ്യത്തിന്റെ രേഖ സദാ പ്രത്യക്ഷമാകുന്നില്ല എന്നാണ്. അപ്പോൾ എന്തു മനസ്സിലായി? ഇത്രയും ശ്രേഷ്ഠ ഭാഗ്യത്തിന്റെ രേഖ പ്രത്യക്ഷമായിട്ടുണ്ടോ അതോ അപ്രത്യക്ഷമാണോ?

ബാപ്ദാദ വർത്തമാന സമയത്ത് എല്ലാ കുട്ടികളേയും വർത്തമാന സംഗമയുഗീ പ്രാപ്തികളുടെ പ്രാലബ്ധി രൂപത്തിൽ കാണുവാൻ ആഗ്രഹിക്കുന്നു. വളരെക്കാലം പുരുഷാർത്ഥം ചെയ്തു, ഇനി പുരുഷാർത്ഥം സ്വാഭാവികമായി നടക്കണം, പരിശ്രമിച്ചുള്ള പുരുഷാർത്ഥമല്ല വേണ്ടത്. എന്താ അവസാനം വരെ പരിശ്രമിച്ച് പുരുഷാർത്ഥം ചെയ്തുകൊണ്ടിരിക്കുമോ? സംഗമയുഗത്തിലെ പ്രാപ്തികളുടെ പ്രാലബ്ധി ഇപ്പോൾ അനുഭവിച്ചില്ലെങ്കിൽ പിന്നെ എപ്പോൾ അനുഭവിക്കും! ഭാവിയിലെ പ്രാലബ്ധി വ്യത്യസ്തമാണ്. അത് ഇപ്പോഴത്തെ പ്രാലബ്ധിയുടെ നിഴൽ മാത്രമാണ്. അത് നിങ്ങളുടെ പിറകെ വരിക തന്നെ ചെയ്യും. എന്നാൽ വിശേഷമായ കാര്യം ഈ സമയത്തെ പ്രാലബ്ധി പ്രാപ്തമാക്കുന്നതിലാണ്. ആരെങ്കിലും ചോദിക്കുക

യാണ് -എങ്ങനെയുണ്ട്? എന്തൊക്കെ വിശേഷങ്ങളുണ്ട്? എങ്കിൽ ഇപ്പോഴും നിങ്ങൾ ഇങ്ങനെ പറഞ്ഞുകൊണ്ടിരിക്കുന്നത് പുരുഷാർത്ഥം നടന്നുകൊണ്ടിരിക്കുകയാണെന്ന്. പുരുഷാർത്ഥം നടക്കുന്നുണ്ട് എന്നാൽ പുരുഷാർത്ഥത്തിന്റെ പ്രാലബ്ധി ഇപ്പോൾ അനുഭവിക്കൂ. ആ പ്രാലബ്ധി ഇതാണ് -സർവ്വ ശക്തി സമ്പന്നം, സർവ്വ ജ്ഞാന സമ്പന്നം, സർവ്വ വിപ്ലവ വിനാശക മൂർത്തി, ഇപ്പോഴത്തെ ഈ പ്രാലബ്ധി ഭാവിയിൽ തീർച്ചയായും സ്വാഭാവികമായും പ്രാപ്തമാകും. ഭാവിയിൽ പ്രാലബ്ധി മാത്രമേയുള്ളൂ, പുരുഷാർത്ഥം സമാപ്തമാണ്. അതുപോലെ ഇപ്പോൾ മിച്ചമുള്ള സമയം പ്രാലബ്ധി സ്വരൂപത്തിന്റെ അനുഭവം ചെയ്യൂ. പ്രാലബ്ധം എന്നു പറയുമ്പോൾ പുരുഷാർത്ഥത്തിന്റെയാണ് പ്രാലബ്ധി. പുരുഷാർത്ഥം ചെയ്തു, ആ പുരുഷാർത്ഥം അനുസരിച്ചുള്ള പ്രാലബ്ധി മാത്രമേ അനുഭവിക്കുവാൻ സാധിക്കൂ. എന്നാൽ ബാപ്റ്റാദ കുട്ടികളിൽ നിന്നും എന്താണ് ആഗ്രഹിക്കുന്നത്? ബാപ്റ്റാദ ഇതാണ് ആഗ്രഹിക്കുന്നത് ഇനി അല്പ സമയത്തേക്ക് പുരുഷാർത്ഥത്തിന്റെ പ്രാലബ്ധി സ്വരൂപമായിത്തീരൂ. അങ്ങനെ ആകുവാൻ സാധിക്കുമോ അതോ പുരുഷാർത്ഥത്തിലെ പരിശ്രമം നല്ലതായി തോന്നുന്നുണ്ടോ? പ്രാലബ്ധി ഉള്ളവരാകുമോ? ഇപ്പോൾ പുരുഷാർത്ഥം ചെയ്യുകയാണ്, പുരുഷാർത്ഥം പൂർണ്ണമായിക്കൊള്ളും, ചെയ്തു കാണിക്കാം, ഈ വാക്കുകൾ സമാപ്തമാകണം. ചെയ്തു കാണിക്കുമോ, എങ്കിൽ കാണിക്കൂ. ഇനി എപ്പോൾ കാണിക്കും? വിനാശത്തിന്റെ സമയമാകുമ്പോൾ കാണിക്കുമോ? ഇതിനുള്ള വളരെ സഹജമായ വിധിയാണ് ഇപ്പോൾ മാസ്റ്റർ ദാതാവായി മാറൂ. ബാബയിൽ നിന്നും എടുത്തു, എടുത്തുകൊണ്ടേയിരിക്കൂ എന്നാൽ ആത്മാക്കളിൽ നിന്നും എടുക്കുവാനുള്ള ഭാവന പോലും വെയ്ക്കരുത്- ഇവർ ചെയ്യുകയാണെങ്കിൽ ഇങ്ങനെ നടക്കും, ഇവർ പരിവർത്തനപ്പെട്ടാൽ ഞാൻ പരിവർത്തനപ്പെടാം- ഇതെല്ലാം എടുക്കുവാനുള്ള ഭാവനയാണ്. ഇങ്ങനെയാണെങ്കിൽ ഇങ്ങനെയൊക്കെ - ഇതും എടുക്കുവാനുള്ള ഭാവനയാണ്. ഇങ്ങനെയായിരിക്കരുത്, ഇതുപോലെ ചെയ്തു കാണിക്കണം, നടക്കുമെങ്കിൽ നടക്കട്ടെ -അങ്ങനെയല്ല, നടക്കുക തന്നെ വേണം, എനിക്കു ചെയ്യുക തന്നെ വേണം. എനിക്കു വൈഭവേഷൻ കൊടുക്കണം, എനിക്കു ദയാഹൃദയനാകണം, എനിക്കു ഗുണങ്ങളുടെ സഹയോഗം കൊടുക്കണം, എനിക്കു ശക്തികളുടെ സഹയോഗം കൊടുക്കണം- ഇതിനായി മാസ്റ്റർ ദാതാവായി മാറൂ. എടുക്കണമെങ്കിൽ ഒരു ബാബയിൽ നിന്നു മാത്രം എടുക്കൂ. അഥവാ മറ്റാരുമില്ലാത്തതിൽ നിന്നും ലഭിക്കുന്നുണ്ടെങ്കിൽ അത് അവർക്ക് ബാബയിൽ നിന്നും ലഭിച്ചിട്ടുള്ളതാണ്. അപ്പോൾ ദാതാവായി വിശാല ഹൃദയനാകൂ. കൊടുത്തുകൊണ്ടേയിരിക്കൂ. കൊടുക്കുവാൻ അറിയാമോ? അതോ എടുക്കുവാൻ മാത്രമേ അറിയുകയുള്ളോ? ഇപ്പോൾ എന്താണോ സ്വരൂപിച്ചിട്ടുള്ളത് അത് കൊടുക്കൂ. പരസ്പരം ബ്രാഹ്മണ ആത്മാക്കൾ ദാതാവാകൂ. ഞാൻ കൊടുത്തോളാം -അങ്ങനെയല്ല. എനിക്കു കൊടുക്കണം. വജ്രനാവുണ്ടോ നിങ്ങളുടെയടുത്ത്? നിറഞ്ഞാണോ ഇരിക്കുന്നത്? ഗുണങ്ങൾ കൊണ്ട് നിറഞ്ഞാണോ ഇരിക്കുന്നത്? ശക്തികൾ കൊണ്ട് നിറഞ്ഞാണോ ഇരിക്കുന്നത്? ഉണ്ടെങ്കിൽ കൊടുക്കാത്തതെന്താണ്? സ്വയത്തിനു വേണ്ടി ഒളിപ്പിച്ചു വച്ചിരിക്കുകയാണോ? വജ്രനാവുകൾ നിറഞ്ഞാണിരിക്കുന്നതെങ്കിൽ കൊടുത്തുകൊണ്ടേ പോകൂ. ഇവരെന്തിനാണ് ചെയ്യുന്നത്? ഇവരെന്തിനാണ് പറയുന്നത്? ഇങ്ങനെ ചിന്തിക്കരുത്. ദയാഹൃദയനായി മാറി തന്റെ ഗുണങ്ങളുടേയും ശക്തികളുടേയും സഹയോഗം കൊടുക്കൂ -ഇതിനെയാണ് പറയുന്നത് മാസ്റ്റർ ദാതാവ്. മഹാ സഹയോഗി. സഹയോഗി ആയാൽ പോരാ, മഹാ സഹയോഗി ആകൂ. മഹാ ദാതാവാകൂ. ബാപ്റ്റാദ എന്താണ് ആഗ്രഹിക്കുന്നതെന്ന് മനസ്സിലായോ?

ബാപ്റ്റാദയ്ക്ക് പുരുഷാർത്ഥത്തിൽ കുട്ടികൾ ഇപ്പോഴും കഷ്ടപ്പെടുന്നത് കണ്ടിട്ട് സഹിക്കുന്നില്ല, ഡയമണ്ട് ജൂബിലി സമാപ്തമായിട്ടും ഡയമണ്ട് കറയില്ലാത്തതാക്കുവാനുള്ള പുരുഷാർത്ഥത്തിൽ മുഴുകിയിരിക്കുകയാണ്. ഡയമണ്ട് ജൂബിലിയെന്നാൽ ഓരോ ബ്രാഹ്മണ ആത്മാവും ഡയമണ്ടിനെ പോലെ പ്രകാശിക്കണം. നിങ്ങൾ ചിന്തിക്കുന്നുണ്ടാകും ഞങ്ങളുടെ ഡയമണ്ട് ജൂബിലി ആയില്ലല്ലോ എന്ന്, അത് ദാദി മാർക്കല്ലേ ആയതെന്ന്. നിങ്ങളുടേയാണോ ആയത് അതോ ദാദിമാരുടേതാണോ ആയത്, ആരുടേതാണ് ആയത്? യജ്ഞ സ്ഥാപനയുടെ കാര്യത്തിന്റെ ഡയമണ്ട് ജൂബിലി. ദാദിമാരുടെ മാത്രമല്ല സ്ഥാപനയുടെ കാര്യത്തിനാണ് ഡയമണ്ട് ജൂബിലിയായത്. നിങ്ങൾ വന്നിട്ട് 2 വർഷമായിരിക്കാം, 12 വർഷമായിരിക്കാം, അല്ലെങ്കിൽ 50 വർഷമായിരിക്കാം എന്നാലും സ്ഥാപനയുടെ കാര്യത്തിനു നിമിത്തമായവരല്ലേ, അതോ അല്ലെന്നുണ്ടോ? നിമിത്തമാണ് അല്ലേ? ബ്രാഹ്മണൻ അർത്ഥം ബ്രഹ്മാബാബയ്ക്കൊപ്പം സ്ഥാപനയുടെ കാര്യത്തിനു നിമിത്തമായ ആത്മാവ്. അവരെ മാത്രമേ ബ്രഹ്മാകുമാർ എന്നും കുമാരി എന്നും വിളിക്കുവാൻ സാധിക്കൂ. അപ്പോൾ എല്ലാവരും ബ്രഹ്മാകുമാർ കുമാരിയാണോ അതോ പുരുഷാർത്ഥി കുമാർ കുമാരിയാണോ? എന്താണ്? ബ്രഹ്മാകുമാർ കുമാരി എന്നാൽ ജനിച്ച ഉടനെ ബ്രഹ്മാബാബയ്ക്കൊപ്പം സ്ഥാപനയ്ക്കു നിമിത്തമായ ആത്മാവായി. അതുകൊണ്ട് ഞങ്ങളിപ്പോൾ പുതിയതാണ്, ഞങ്ങളിപ്പോൾ കൊച്ചു കുട്ടികളാണ് ഇങ്ങനെ ചിന്തിക്കരുത്. സമയത്തിനനുസരിച്ച്, സമയം സമാപ്തിയോട് അടുത്തിരിക്കുമ്പോൾ പുതിയവരും കൊച്ചു കുട്ടികളും ബ്രാഹ്മണരാണെങ്കിൽ അത്ര തന്നെ തീവ്ര പുരുഷാർത്ഥം ചെയ്യുക തന്നെ വേണം. ക്ഷത്രിയനാണെങ്കിൽ ഇതിൽ നിന്നും ഒഴിവാകാം. എന്നാൽ ബ്രാഹ്മണനാണെ

കിലേ ബ്രാഹ്മൺ സോ ദേവത എന്നു പറയും, ക്ഷത്രിയ സോ ദേവത എന്നു പറയാറില്ല. അപ്പോൾ ബ്രാഹ്മണ ആത്മാവ് സ്ഥാപനയ്ക്കു നിമിത്തമാകണം. നിമിത്തം തന്നെയാണ്. അതുകൊണ്ടിപ്പോൾ മാസ്റ്റർ ദാതാ വായി മാറും. ദാനം കൊടുക്കുകയല്ല, സഹയോഗം കൊടുക്കുകയാണ് വേണ്ടത്. ബ്രാഹ്മണർ ബ്രാഹ്മണർക്ക് ദാനം കൊടുക്കാറില്ല, സഹയോഗം കൊടുക്കാം. അപ്പോൾ എന്താണ് പറഞ്ഞത്? മഹാ ദാതാവും മഹാ സഹയോഗിയുമാകൂ. ഇപ്പോൾ വന്നിട്ട് ഒരു വർഷമേ ആയുള്ളൂ എങ്കിൽ പോലും സമയത്തിനനുസരിച്ച് കൂട്ടിക്കാലത്തെ കാര്യങ്ങൾ സമാപ്തമാക്കു കാരണം എല്ലാ കുട്ടികളും വാനപ്രസ്ഥ അവസ്ഥയോട് അടുത്തിരിക്കുന്നു. സമയത്തിന്റെ ഗതിക്കനുസരിച്ച് ഡ്രാമയുടെ നിയമ പ്രമാണം ഇപ്പോൾ എല്ലാവരും വാനപ്രസ്ഥ അവസ്ഥയോട് അടുത്തിരിക്കുന്നു.

ബാപ്ദാദയ്ക്കറിയാം കുട്ടികൾക്ക് ബാബയോട് ഹൃദയം കൊണ്ടുള്ള സ്നേഹമാണുള്ളത്. അങ്ങനെയല്ലേ? അതോ പുറമേ കാണിക്കുന്ന സ്നേഹമാണോ? ഹൃദയം കൊണ്ടുള്ള സ്നേഹമാണ് അതുകൊണ്ടല്ലേ ഓടി വരുന്നത്. നോക്കൂ പരിധിയില്ലാത്ത ഹാളിൽ, പരിധിയില്ലാത്ത ബാബയുടെ കുട്ടികൾ, പരിധിയില്ലാത്ത രൂപത്തിൽ ഇരിക്കുന്നു. ഈ ഹാൾ നല്ലതായി തോന്നുന്നില്ലേ അതോ ദൂരെയായിപ്പോയി എന്നു തോന്നുന്നുണ്ടോ? നോക്കൂ ഇരിക്കുന്നത് ദൂരെയൊന്നെങ്കിലും ബാപ്ദാദ തന്റെ ഹൃദയമാകുന്ന വലിയ സ്ക്രീനിൽ ദൂരെ ഇരിക്കുന്ന നിങ്ങളെല്ലാ കുട്ടികളെയും വളരെ സമീപം കണ്ടുകൊണ്ടിരിക്കുകയാണ്. ദൂരെയായിട്ടല്ല കാണുന്നത്. ബാപ്ദാദയുടെ ഹൃദയമാകുന്ന സ്ക്രീൻ വളരെ വലുതാണ്. ഇതുവരെ ശാസ്ത്ര ജ്ഞർപോലും കണ്ടുപിടിച്ചിട്ടില്ല. അതുകൊണ്ട് നിങ്ങൾ ദൂരെയല്ല ഇരിക്കുന്നത് ബാപ്ദാദയുടെ ഹൃദയത്തിലാണ് ഇരിക്കുന്നത്. അങ്ങനെയല്ലേ മനസ്സിലാക്കുന്നത്? കസേരയിലാണോ ഇരിക്കുന്നത്, ഭൂമിയിലാണോ ഇരിക്കുന്നത് അതോ ഹൃദയത്തിലാണോ ഇരിക്കുന്നത്? ദൃശ്യം വളരെ നല്ലതായും സുന്ദരമായും തോന്നുന്നു. പുറകുവശം പൂർണ്ണമായും നിറഞ്ഞാണോ ഇരിക്കുന്നത് അതോ അല്പം ഒഴിഞ്ഞു കിടപ്പുണ്ടോ? ബാപ്ദാദയ്ക്ക് കാണാം പിറകിൽ അല്പം സ്ഥലം ഒഴിഞ്ഞു കിടപ്പുണ്ട്.

നോക്കൂ നിങ്ങൾക്ക് ബാപ്ദാദ ഒരു ജോലി തന്നിരുന്നു. നിങ്ങൾ മറന്നിരിക്കാം എന്നാൽ ബാപ്ദാദയ്ക്ക് ഓർമ്മയുണ്ട്. എന്തു ജോലിയാണ് തന്നിരുന്നത്? (ക്രോധമുക്തരാകുക) ഇന്ന് അതിനെക്കുറിച്ച് ചോദിക്കുന്നില്ല. ആദ്യത്തെ ചാൻസ് എടുത്തിരിക്കുകയല്ലേ, ഇന്നതിനെക്കുറിച്ച് ചോദിച്ചാൽ പശ്ചാത്താപമുണ്ടാകും. ബാപ്ദാദയ്ക്ക് റിസൾട്ടറിയാം. ചോദിക്കും. നിങ്ങളുടെ റിസൾട്ടും അവിടെ നിന്നും ആവശ്യപ്പെടും. ഇന്നു വെറുതെ വിട്ടിരിക്കുന്നു. അപ്പോൾ 9 ലക്ഷം തയ്യാറാക്കി കാണിക്കുവാൻ പറഞ്ഞിരുന്നു. ഓർമ്മയുണ്ടോ, ഓരോ സോണിനോടും പറഞ്ഞിരുന്നു. ഏതെങ്കിലും സോൺ 9 ലക്ഷം തയ്യാറാക്കിയോ?

ബംഗാളിന്റേയും ബീഹാറിന്റേയും സേവനത്തിന്റെ ടേണാണ്. അപ്പോൾ ബംഗാളും ബീഹാറും 9 ലക്ഷം തയ്യാറാക്കിയോ? നിശ്ശബ്ദരായിരിക്കുന്നു, മിണ്ടുന്നില്ലല്ലോ. പോട്ടെ ഒരു സോണല്ല, എല്ലാ സോണുകളും, ദേശത്തും വിദേശത്തും ഉള്ളവരും എല്ലാവരെയും ചേർത്ത് 9 ലക്ഷം തയ്യാറായോ? വിദേശത്തുള്ളവർ പറയും. 9 ലക്ഷം ഉണ്ടോ? ബാപ്ദാദ തന്റെ ഡേറ്റുകൾ ഫിക്സ് ചെയ്യുന്നു, അതേ ഡേറ്റിന് വരികയും ചെയ്യുന്നു. നിങ്ങളും എല്ലാ കാര്യങ്ങൾക്കും ഡേറ്റ് ഫിക്സ് ചെയ്യാറുണ്ടോ? ഈ ഹാൾ എപ്പോൾ തയ്യാറാകും, ഫംഗ്ഷൻ എപ്പോൾ നടക്കും, ഇതിനെല്ലാം ഡേറ്റ് ഫിക്സ് ചെയ്യാറില്ലേ? അപ്പോൾ ഇതിന്റെ ഡേറ്റേതാണ്? ഫിക്സ് ചെയ്തിട്ടുണ്ടോ? വിനാശത്തിനു ശേഷമാണോ അതോ അതിനു മുൻപാണോ? എന്താണ് ചിന്തിച്ചിരിക്കുന്നത്? ഏതെങ്കിലും ഡേറ്റ് ഉണ്ടോ അതോ ഇതുവരെയും ഫിക്സ് ചെയ്തിട്ടില്ലേ? ഇതും ബാബ തന്നെ ചെയ്യൂ എന്നാണോ. നിങ്ങളാണ് ചെയ്യേണ്ടത്. ശുഭ കാര്യങ്ങൾ ചെയ്യാൻ വൈകരുത് എന്നേ ബാബ പറയും അല്ലാതെന്തു ചെയ്യാൻ? ശരി, ഈ സീസണിന്റെ അവസാനം ചെയ്താലും മതി. അത്രയും ധൈര്യമുണ്ടോ? ദാതാവായാൽ മാത്രം മതി. ദാതാവാകുകയാണെങ്കിൽ ദാതാവെന്ന ഭാവനയിലൂടെ തന്റെ റോയൽ ഫാമിലിയും സമീപ പ്രജകളും വളരെ വേഗമുണ്ടാകും. അവരാണെങ്കിൽ കാത്തിരിക്കുകയാണ്, സദാ ദാതാവാകുന്ന താമസം മാത്രമേ ഉള്ളൂ. മഹാൻ സഹയോഗിയാകുന്ന താമസം മാത്രമേ ഉള്ളൂ. കൂടുതൽ ഖജനാവുകളും സ്വയത്തെ പ്രതി അഥവാ സ്വയത്തിന്റെ സേവനങ്ങളെ പ്രതിയാണ് ഉപയോഗിച്ചു കൊണ്ടിരിക്കുന്നത്. സ്വന്തം സേവനങ്ങളുടെ ഡ്യൂട്ടികളിൽ കൂടുതൽ സമയം ചിലവഴിക്കുന്നു. മഹാൻ ദാതാവായി, പരിധിയില്ലാത്ത ദാതാവായി മാറി വിശ്വമാകുന്ന ഭൂഗോളത്തിനു മുകളിൽ നിൽക്കൂ, പരിധിയില്ലാത്ത സേവനത്തിൽ വൈഭ്രഷൻ പരത്തൂ. വിശ്വ രാജാവാകണം, അവരവരുടെ സോണിന്റെ അഥവാ ഡ്യൂട്ടികളുടെ ചുറ്റുവട്ടത്തിന്റെ രാജാവല്ല ആകേണ്ടത്. വിശ്വമംഗളകാരിയാണ്. ഇപ്പോൾ പരിധിയില്ലാത്തതിലേക്കു പോകൂ. പരിധിയില്ലാത്തതിലേക്കു പോകുമ്പോൾ പരിധിയുള്ള കാര്യങ്ങൾ സ്വാഭാവികമായും സമാപ്തമാകും. മനോബലം വളരെ ശ്രേഷ്ഠമായ ബലമാണ്, അത് ഉപയോഗിക്കുന്നില്ല. വാക്കുകൊണ്ടും സംബന്ധസമ്പർക്കം കൊണ്ടും സേവനത്തിൽ ബിസിയാകുന്നു. ഇപ്പോൾ മനോബലം വർദ്ധിപ്പിക്കു വാക്കു

കളിലൂടെയും സംബന്ധ സഹായോഗത്തിലൂടെയും നിങ്ങൾ ചെയ്യുന്ന പരിധിയില്ലാത്ത സേവനം മനോബലത്തിലൂടെ ചെയ്യും. തന്റെ പരിധിയില്ലാത്ത ചിന്തകളിലൂടെ മനോബലത്തിലൂടെ വിശ്വമാകുന്ന ഭൂഗോളത്തിനു മുകളിൽ സ്ഥിതി ചെയ്യും, ബാബയോടൊപ്പം പരമധാമത്തിന്റെ സ്ഥിതിയിൽ സ്ഥിതി ചെയ്ത് അല്പസമയം സേവനം ചെയ്താൽ അതിന്റെ എത്രയോ മടങ്ങധികം പ്രാലബ്ധി നിങ്ങൾക്ക് ലഭിക്കും.

ഇന്നത്തെക്കാലത്ത് സമയത്തിനും സാഹചര്യത്തിനും അനുസരിച്ച് അവസാനത്തെ സേവനം ഈ മനസാ അഥവാ മനോബലത്തിന്റെ സേവനമാണ്. ഇപ്പോഴേ അത് അഭ്യസിക്കൂ. വാക്കുകളിലൂടെയോ സംബന്ധ സമ്പർക്കത്തിലൂടെയോ സേവനം ചെയ്യുമ്പോഴും ഈ മനസാ സേവനം അഭ്യസിക്കേണ്ടത് വളരെ അത്യുപശ്യമാണ്, അതുകൊണ്ട് ഒപ്പത്തിനൊപ്പം അഭ്യസിച്ചുകൊണ്ടേയിരിക്കൂ. മനസ്സിലായോ എന്തു ചെയ്യണമെന്ന്? സ്ഥാപനയുടെ ആദിയിൽ ബാബ മനസാൽ ആത്മീയ ആകർഷണം കൊടുത്ത് കുട്ടികളെ ആകർഷിച്ച അതേ ഫലമുണ്ടാകും ഇപ്പോൾ ഈ മനസാ സേവനത്തിലൂടെ. മനസാ സേവനത്തിന്റെ ഫല സ്വരൂപം കണ്ടോ ഇപ്പോഴും അതേ ആത്മാക്കളാണ് അടിത്തറയായി നിൽക്കുന്നത്. ഡ്രാമയനുസരിച്ച് ബാബയുടെ മനസാ ആകർഷണത്തിന്റെ തെളിവായിരിക്കുന്ന അവർ എത്ര ഉറച്ചവരാണ്. അവസാനം ഇപ്പോൾ ബാബയോടൊപ്പം നിങ്ങളുടെ മനസാ ആകർഷണത്തിലൂടെ, ആത്മീയ ആകർഷണത്തിലൂടെ ഏത് ആത്മാക്കൾ വരുമോ അവർ സമയത്തിനനുസരിച്ച് കുറഞ്ഞ സമയത്തിൽ കുറഞ്ഞ പരിശ്രമത്തിൽ ബ്രാഹ്മണ പരിവാരത്തിന്റെ വൃദ്ധിക്കു നിമിത്തമായിത്തീരും. അവർ ആദ്യമുണ്ടായ കാഴ്ചകൾ അവസാനവും കാണിക്കും. ആദിയിൽ ബ്രഹ്മാബാബയുടെ സാധാരണ രൂപം കാണപ്പെടാതെ കൃഷ്ണ രൂപത്തിന്റെ അനുഭവമുണ്ടാകുമായിരുന്നു. സാക്ഷാത്ക്കാരം വേറെ, ഇത് സാക്ഷാൽ സ്വരൂപത്തിൽ കൃഷ്ണൻ തന്നെ കഴിക്കുന്നതായും കൂടിക്കുന്നതായും നടക്കുന്നതായും കാണുന്നു. അങ്ങനെയായിരുന്നില്ലേ? അപ്പോൾ സ്ഥാപനയുടെ സമയത്ത് ഒരു ബാബ അങ്ങനെ ചെയ്തു, ഇപ്പോൾ നിങ്ങൾ കുട്ടികളും ആത്മാക്കളുടെ മുന്നിൽ സാക്ഷാൽ ദേവീ-ദേവനായി കാണപ്പെടും. സാധാരണക്കാരാണെന്ന് ആർക്കും മനസ്സിലാവുക തന്നെയില്ല. അതേ പുഷ്പസ്വരൂപത്തിന്റെ പ്രഭാവം അനുഭവപ്പെടും. അപ്പോൾ ബാബയ്ക്കൊപ്പം നിങ്ങൾ എല്ലാവരും ടേയും പ്രത്യക്ഷതയുടെ കർട്ടൻ തുറക്കപ്പെടും. ഇപ്പോൾ ഒറ്റക്കു ബാബയ്ക്ക് ഒന്നും ചെയ്യേണ്ട. കുട്ടികളുടെയൊപ്പം പ്രത്യക്ഷമാകണം. എങ്ങനെ ബ്രഹ്മാവിനൊപ്പം വിശേഷ ബ്രാഹ്മണരും സ്ഥാപനക്കു നിമിത്തമായോ അതുപോലെ സമാപ്തിയുടെ സമയത്ത് ബാബയോടൊപ്പം അനന്യ കുട്ടികളും ദേവ രൂപത്തിൽ സാക്ഷാൽ അനുഭവമായിത്തീരും. അതിനു വേണ്ടി ഇന്നു കേൾപ്പിച്ചതുപോലെ പ്രാലബ്ധ സ്വരൂപത്തിൽ സ്ഥിതി ചെയ്യും. കൊച്ചു കൊച്ചു കാര്യങ്ങൾ വിട്ടു കളയൂ, ഉയരത്തിലേക്കു പോകൂ. വിശേഷ പ്രാലബ്ധ സ്വരൂപത്തിന്റെ സാക്ഷാത്ക്കാരം സ്വയം ചെയ്യും, മറ്റുള്ളവരെക്കൊണ്ട് ചെയ്യിപ്പിക്കൂ. മനസ്സിലായോ. ഇപ്പോളപ്പോൾ തന്റെ അനാദി സ്വരൂപത്തിൽ ഒരു സെക്കന്റിൽ സ്ഥിതി ചെയ്യുവാൻ സാധിക്കുമോ? കാരണം അവസാനം ഒരു സെക്കന്റിന്റെ വിസിലടിയാണുണ്ടാവുക. അതുകൊണ്ട് ഇപ്പോഴേ അഭ്യസിക്കൂ. അതിലങ്ങ് ഒട്ടിപ്പിടിക്കൂ. (ഡ്രിൽ ചെയ്തിപ്പിച്ചു). ശരി.

നാലു ഭാഗത്തുമുള്ള എല്ലാ കുട്ടികൾക്കും, സദാ ഭാഗ്യത്തിന്റെ രേഖകൾ പ്രത്യക്ഷരൂപത്തിൽ സ്മൃതിയിൽ വെയ്ക്കുന്ന ആത്മാക്കൾക്ക്, സദാ തന്റെ സംഗമയുഗീ സർവ്വ പ്രാപ്തി സ്വരൂപമാകുന്ന പ്രാലബ്ധി അനുഭവം ചെയ്യുന്ന, സദാ മാസ്റ്റർ ദാതാവും മഹാ സഹായോഗിയുമായ ആത്മാക്കൾക്ക് സദാ മനസാ സേവനത്തിലൂടെ വിശ്വത്തിനു മംഗളം ചെയ്യുന്ന മംഗളകാരി ആത്മാക്കൾക്ക് സ്നേഹ സ്മരണകളും നമസ്കാരവും.

വരദാനം- ഈ അന്തിമ ജന്മത്തിൽ ലഭിച്ചിട്ടുള്ള സർവ്വ ശക്തികളും ഉപയോഗിക്കുന്നവരായ ആത്മ വിശ്വാസത്താൽ സമ്പന്നരായി ഭവിക്കൂ!

ഈ മധുരമായ ഡ്രാമ വളരെ നന്നായി ഉണ്ടായതും-ഉണ്ടാക്കപ്പെട്ടതുമാണ്, ഇതിനെ ആരാലും മാറ്റുക സാദ്ധ്യമല്ല. എന്നാൽ ഡ്രാമയിൽ ഈ ശ്രേഷ്ഠ ബ്രാഹ്മണ ജന്മത്തിനു വളരെയധികം ശക്തികൾ ലഭിച്ചിട്ടുണ്ട്. ബാബ വിൽ ചെയ്തതുകൊണ്ട് വിൽ പവർ ഉണ്ട്. ഈ ശക്തിയെ ഉപയോഗിക്കൂ -ആഗ്രഹിക്കുമ്പോഴെല്ലാം ഈ ശരീരത്തിന്റെ ബന്ധനത്തിൽ നിന്നും വേറിട്ട് കർമ്മാതീത സ്ഥിതിയിൽ സ്ഥിതി ചെയ്യും. വേറിട്ടവരാണ്, അധികാരിയാണ്, ബാബ നിമിത്തമാക്കിയ ആത്മാവാണ് -ഈ സ്മൃതിയിൽ മനസ്സിനെയും ബുദ്ധിയെയും ഏകാഗ്രമാക്കിയാൽ പറയാം ആത്മവിശ്വാസത്താൽ സമ്പന്നമെന്ന്.

സ്നോഗൻ-ഹൃദയം കൊണ്ട് സേവനം ചെയ്താൽ അനുഗ്രഹങ്ങളുടെ വാതിൽ തുറക്കപ്പെടും.